

# IL-BELT

# VICTORIA

RIVISTA MAHRUĠA MILL-PARROĊĠA TA' SAN ĠORĠ — GHAWDEX

Settembru - Ottubru 1991

Nru. 62

## Il-Kelma ta' l-Arcipriet

# Dghajsa b'moqdief wiehed

Wiehed sajjied xwejjah, għodwa wahda rikkeb wiehed żagħżuġ fid-dghajsa tiegħu biex jiehu n-naha l-oħra tal-bajja. Waqt li kienu sejrjn bil-mod il-mod, iż-żagħżuġ, innota li s-sajjied kien qed juża żewġ imqadef.

Fuq kull moqdief kien hemm kelma: fuq wiehed kien hemm ITLOB u fuq l-iehor kien hemm AHDEM.

Iż-żagħżuġ staqsa lis-sajjied: "Dan għalfejn toqgħod tuża ż-żewġ imqadef? Wiehed mhux biżżejjed. Jidhri li l-moqdief ITLOB tista' tgħaddi minghajru!"

Is-sajjied xwejjah ma tkellem xejn, refera' mill-ilma l-moqdief ITLOB u beda jaqdef b'kemmi kelli saħħa bil-moqdief AHDEM. X'għara? Id-dghajsa bdiet iddur u tagħqad. Iżda baqgħet fl-istess post.

Is-sajjied ta' harsa lejn iż-żagħżuġ, u dan malajr fehem il-messaġġ ta' dik il-harsa. Ittenda li mhux biżżejjed b-xogħol biex timxi 'l quddiem, iżda hemm bżonn ukoll tat-talb.

Jista' jkun li anke ahna naqgħu fl-istess żball ta' dan iż-żagħżuġ. Forsi jidhri li aktar ma nahdmu aktar nimxu 'il quddiem; aktar nistagħnew; aktar ingawdu. U allura nibdew inhallu t-talb.

Dari l-membri tal-familja tagħna kienu jingabru flimkien, u flimkien mal-omm u l-missier kienu jitolbu l-għajruna ta' Alla, u tal-Verġni Marija, b'mod speċjali permezz tar-Rużarju.

Ilum fil-familji tagħna dahal daqsxejn ta' intopp li ha l-post tat-talb u tar-Rużarju, b'lekk ma nsemmix ukoll in-nuqqas ta' djalogu bejnietha. Il-familja tingabar quddiem it-TV; allahares xi hadd jitriffes, allahares xi hadd jgħolli lehnha.....kulhadd cass, kulhadd attent, kulhadd illuppjat, bl-Ahbarijiet, bit-telenovelas, bil-Cartoons, bil-films, ecc.

Minhabba l'hekk il-familja ma baqgħalix hin għat-talb. Bl-iskuża li ma tiġborhomx, l-omm tgħid xi haġa għaliha. U daqshekk. It-talb l-iehor spiċċa fl-xejn. Fejn hu t-talb ta' filgħodu li bih nroddu hajr 'l Alla tal-lejl mistrieħ li jkun tana? Fejn hu t-talb ta' qabel u wara l-ikel li bih nitlobu l-barka ta' Alla fuq il-ġid li jkun ipprovdien? Fejn hi t-talba ta' qabel l-irqad, fejn niringrazzjaw 'l Alla tal-ġurnata li jkun tana, bit-tajieb u bl-ikrah tagħha?

Mafna minna jhallu t-talb għal meta jkollhom bżonn: waqt xi mard, fil-problemi, fl-inkwiet, waqt l-eżamijiet, fil-mument tal-prova. Imbagħad jippretendu li Alla jismagħhom, immedjatament u jagħtihom dak kollu li jkunu jixtiequ.

Dan mhux xogħol: jehtieg li niħmu li ahna ma nistgħux ngħixu sewwa bla ma nitolbu. It-Talb huwa dak in-nifs li jagħtina

l-hajja; huwa l-mezz li permezz tiegħu niddjalogaw mal-Hallieq li tant iħobbnha.



*kompli paġna 6*

## GHOTJA ŻĠHIRA DARBA F'SENA

### HAMSIN ĊENTEŻMU MINN KULL FAMILJA

POĠĠI L-OFFERTA TAL-FAMILJA TIEGHEK FL-ENVELOPE LI QED JASALLEK MA DIN IL-HARĠA U GHADDIEH LIL MIN JAGHTIK IL-BULETTIN TAL-HADD JEW FL-UFFIĊĠU PARROKKJALI.

Grazzi

IL-BELT

VICTORIA

RIVISTA TA' KULL XAHREJN

Uffiċċju Editorjali

CENTRU PARROKKJALI SAN GORG

Triq il-Karita, Victoria, Għawdex.

Tel: 556377

### Membri Godda fil-Komunita' Parrokkjali:

- 06.07.91: JEAN PAUL, iben George Farrugia u Josephine nee' Grima.  
06.07.91: JUSTIN, iben Emanuel Attard u Pauline nee' Tabone  
18.07.91: JOSEPH, iben Anton Grima u Josephine nee' Cassar  
27.07.91: DORIANN, bint Carmelo Farrugia u Maria nee' Portelli  
28.07.91: STEFAN FRANCIS, iben Charles Mintoff u Mary nee' Tabone  
28.08.91: EMANUEL, iben Peter Paul Vella u Maria nee' Bugeja  
29.08.91: JONATHAN, iben Joseph Brignoli u Martha nee' Vella

### Inghaqdu fls-Sagrament taż-Żwieg:

- 10.08.91: JOHN MARCEL MIZZI u JACQUELINE XUEREB  
24.08.91: JOHN CAMILLERI u MARIA DEBRINCAT  
31.08.91: JOHN CASSAR u SIMONE FARRUGIA

### Marru Jinghaqdu ma' Kristu Rxuxtat:

13.07.91: PAWLU GRECH

### Donazzjonijiet ghar-Rivista

J.N. - Lm2 J.Pace (Hamrun) - Lm5  
Sam Galea (USA)...30.USS

### Mnijiet tal-Quddles Fil-Għaxija:

Matul il-Ġimgħa: Fil-5.00pm u fls-6.30pm

(Matul ix-xahar ta' Ottubru jkun hemm Rużarju Meditat kuljum fls-6.00pm)

Hdu u Festi : Fl-4.00pm u fil-5.30pm

(Mill-Hadd 29 ta' Settembru l-innijiet ikunu fl-4.400pm u fil-5.30pm)

editorjal

## GĦADDEJNA SAJF IEHOR

Reġa' għadda sajf lehor. Il-vaganzi spiccaw u kulhadd issettija fil-hajja normali tiegħu. Matul il-ġranet tas-sajf il-parroċċa tagħna baqgħet miexja bir-ritmu tas-soltu u għalkemm ċerti attivitajiet jonqsu ma hallejniek is-sħana tagħmel bina u rqađna.

Matul il-jiem tas-sajf, wara l-festa ta' San Gorg, bdejna l-ahhar preparamenti biex jiġu fostna żewġ retawaturi Taljani halli jimbexxa x-xogħol ta' restawru fuq il-kwadru ta' l-Erwieh. Issa x-xogħol miexi għielu 'l quddiem u dalwaqt inkunu nistgħu ngawdu dan il-kwadru ta' Mattia Preti fl-oriġinalita' tiegħu bil-kuluri sbieħ li kien jaf juża dan il-pittur Kalabriz. Dan ix-xogħol huwa biss il-bidu ta' xogħol lehor ta' restawr li hemm il-hsieb li jitwettaq fuq kwadri oħra fil-Bażilika, bħalma huma ż-żewġ kwadri laterali fil-kor, xogħol magħruf ta' Francesco Zahra.

Matul il-ġranet tas-sajf il-parroċċa tagħna organizzat ukoll żewġ pellegrinaggi għal-Lourdes. Iż-żewġ pellegrinaggi kienu suċċess u kull min ha sehem fihom kellu klijem ta' tifhir għal mod kif kienu organizzati. Ritratti taż-żewġ gruppi ta' pellegrini f'Lourdes qed jidhru f'paġna oħra ta' din il-harġa.

Inizjattiva oħra li nbdiet matul il-jiem tas-sajf kienet dik li għandha x'taqsam mal-bradella ta' l-istatwa ta' San Gorg. Huwa pjacir għalina ngħidu li x-xogħol biex din il-bradella tiġi dekorata b'dekorazzjonijiet tal-bronz ser jibda ma jidmex. Ix-xogħol ġie afdat f'idejn l-artist magħruf il-Kav. Alfred Camilleri Cauchi. Dan ix-xogħol ser jimbexxa bil-lis-Sur Salva Galea kien halla somma sabieħa appożittament biex isir il-bronz tal-bradella. Xi snin ilu kien ukoll sar disinn tal-Prof. Guze Galea tar-Rabat ta' Malta li ser jintuża bħala bazi għax-xogħol li ser isir. J'Alla fil-festa li ġejja nkunu nistgħu ngawdu xi xogħol leħt fuq din il-bradella.

Bis-sistema ntrodotta mill-Gvern "Xogħol fil-Komunita'" matul il-ġranet tas-sajf kellna magħna hames studenti li bil-ghajjuna ta' Fr. Louis Bezzina hadu hsieb jikklassifikaw il-kotba kollha tal-librerija biex minn din ix-xitwa li ġejja 'l quddiem tkun tista' tibda tintuża regolarment.


Ix-xogħol li wettaqna matul il-ġranet tas-sajf huwa awgurju tajjeb għal xogħol ikbar li bi hsiebna nwettagħ matul ix-xhur li ġejjin.

Nagħalqu billi nappellaw għall-ġenerożita' tagħkom fil-ġabra li qed nagħmlu ma din il-harġa tar-Rivista, ġabra li soltu nagħmlu kull sena b'infatu ftit mill-ispejjes li kollok b'żonn biex tippubblika rivista kull xahrejn. Ahna ċerti li kull familja toffri ta' l-inqas HAMSIN ĊENTEŻMU bhala għajjuna għar-Rivista tagħna.

## NIFIRHU LIL MRO. JOHN GALEA

Xi ġimghat ilu Mro. John Galea ha l-B. Mus. degree (with honours) mill-Universita' ta' Durham fl-Ingilterra, b'first class award ghat-tezi: "CAMILLERI - MEDITERRANEAN CROSSROADS".

Mro. Galea hu sinonomu mal-Bażilika ta' San Gorg, billi ghal dawn l-ahharhdax-il sena kien id-Direttur muzikali tal-CHORUS URBANUS li jaghti s-sehem tiegħu għal numru sostanzjali ta' servizzi fl-istess parroċċa. Hu wkoll assistent surmast tal-Banda "LA STELLA" u Direttur



Muzikali tat-Teatru Astra. L-impenji tiegħu din is-sena, barra li telgħa jipprezenta t-tezi u jdoqq il-pjanu l-Ingilterra, kienu l-partecipazzjoni tiegħu f'diversi kunċerti fuq il-pjanu f'Malta (wiehed mir-reportorju Franciż u l-iehor Taljan) u l-opra "Cosi' Fan Tutte" ta' Mozart mtelgħa mill-Opera Studio ta' Malta li tagħha hu direttur muzikali; provi mal-Banda La Stella; kitba originali ta' muzika għall-Mini Musical tad-Dipartiment ta' l-Edukazzjoni li saret fit-Teatru Astra u

# PELEGRINAĠĠI GĦAL LOURDES

Dawn huma iż-żewġ gruppi ta' pellegrini li nqas magħna fiż-żewġ pellegrinaġġi li din is-sena organiżżajna għal belt tal-Madonna -LOURDES. Matul iż-żewġ pellegrinaġġi dawk li hadu sehem kellhom iċ-cans li jżuru l-postijiet kollha konnessi mad-dehriet tal-Madonna f' Lourdes kif ukoll postijiet oħra marbutin mal-hajja ta' Bernadette. Matul kull pellegrinaġġ akkumpanja Mons Arcipriet u l-pellegrini kellhom ċans jassistu għall-quddies bil-Maltifil-Grottafejn dehret il-Madonna.

Ta' min jinnota li iż-żewġ gruppi kienu t-tnejn mimlijin u kellna wkoll oħrajn li xtaqu jiġu mal-grupp tagħna iżda billi bbukkjaw tard ma kienx



possibbli li jinstabilhom post kemm fuq l-ajruplan kif ukoll kif ukoll fil-hotel. Matul iż-żjara tagħhom f' Lourdes il-pellegrini sabu l-għajnuna kollha possibbli ta' l-organizzaturi u f'kull okkażjoni ngħataw ktejjeb stampat apposta b'kant u talb bil-Malti. Matul kull iżjara saru wkoll hargiet għal Pont de Espagne u Bartrès.

thejjijiet oħra konnessi mal-Chorus Urbanus għall-opra "Don Giovanni" li saret dan l-ahhar fil-pjazza tal-Katidral ta' l-Imdina. Hu kkunċertja lill-numru sostanzjali ta' mużiċisti mill-Manoel Theatre Orchestra li nqas magħna mal-Europhilarmonic Orchestra li hadet sehem f'din l-istess opira.

Xi xhur ilu hargiet l-ewwel antoloġija "PIANO MUSIC FROM MALTA" li

fiha hemm xogħolijiet ta' Mro. Galea flimkien ma xogħolijiet ta' surmastrijiet magħrufa Maltin Azzopardi, Isuard, Nani, Pace, Camilleri u Buhagiar.

Mro. John Galea hu wkoll wiehed mill-Lecturers tal-Muzika fl-Universita' ta' Malta u jgħalliem ukoll il-pjanu fl-iskola tal-Muzika f'Għawdex.

# DAWL U DAWL

Ghadom kif daqqew it-tmienja u nofs ta' fil-ghaxija. Hriġt mil-lukanda, u erhejtilha lejn is-Santwarju tal-Madonna ta' Lourdes.

Is-sema kien ghadu mixgħul bl-ahhar raġġi ta' xemx sajjija. L-gholjiet hodur kienu qishom indurati bid-deheb. Erfajt rasu 'il fuq u t'paxxejt b'dan il-ġmiel tan-natura. Is-sikta kienet kbira: xejn ghajjat, xejn storbju. Kollox kwiet.....kollox hiemed. Kont tahebb li inti wahdek....iżda wahdi ma kontx. Mieghi, spalla ma' spalla, kien hemm elef u eluf ta' pellegrini bħali li kienu ġew Lourdes biex jitolbu lill-Madonna.

Sikta miksura biss mit-thaxwix tal-ilma tax-xmara li kollu mghaġġel kien ghaddej minn quddiem il-Grotta. F'qalbi ghidt: żgur li anke l-ilma jrid isellem lil Madonna bit-thaxwix tiegħu.

Mehdi kif kont, b'ghajnejja ċassi lejn il - Ghar tal-Madonna, bil-kemm kemm ittendejt li d-dawl fis-sema kien ghoddu intefa' għal kollox. L-gholjiet donnhom xiddew il-velu iswed, u lestew ruhhom għar-raqda tal-lejl. Lehen sod instemgħa jkser dik is-sikta li kien hemm u habbar li l-purċissjoni ser tibda.

U beda l-kant, u bdew l-invokazzjonijiet, u bdew it-talb..... U bħal lehha ta' berqa, deheru jinxteghlu il-flambeaux. Inxteghlu x-xema' f'idejn il-miġemgħa, u x-xena ta' qabel inbidlet kompletament.

Dwal żgħar ipetptu f'idejn il-ġilwa.....u harist madwari, u rajt l-uċuħ ta' dawk li kienu qed jġorru x-xemgħa mixgħula. Kien hemm uċuħ żaġhżuġha, b'harsithom miltfugħa 'il quddiem.....kien hemm uċuħ imkemmxa minn qillet iż-żmien li għamel herba mis-sbuhija ta' darba, ghajnejhom kważi kważi jridu jingħalqu bil-għejja u t-telqa..... Rajt uċuħ ta' t'fal imqarba li ma kienu qed jiffmu xejn minn dak li kien qed jġri madwarhom.....rajt uċuħ dahkana li rnexxielhom fl-ahhar jaqtghu xewqithom u jkunu f'Lourdes, il-Belt tal-Madonna.

U dan kollu fid-dawl inemnem tax-xemgħa li kienu jġorru f'idejhom.

Għaġġilt qabilhom! Tlajt f'post fil-gholi minn fejn stajt inġib kollox taħt ghajnejja. U rajt il-ġilwa timxi bil-mod il-mod.....Minn fejn kont nistqarr li ma stajt nagħraf lill-hadd minn awk li kienu mexjin. Iżda rajt biss bħal xmara ta' dawl miexja bil-mod il-mod.....titbiegħed minn quddiem is-santwarju matul il-wesgħa imsejjha l-Esplenade....Xebbaħtha mal-lava mikwija li tixgħel niriem titgerbeb bil-mod minn haq il-vulkan biex issib il-post tagħha l-isfel fil-wied.

U mxiet il-folla, bid-dawl f'idejha. U kantat il-folla għalenija u l-ghajnejn ta' kull bniedem li jista' jissejjah bniedem ix-xarbu bid-dmugh.F'hin minnhom, mal-kant tal-Ave Maria, il-folla refgħet 'il fuq ix-xemgħa. U d-dwal deheru iktar....u l-pjazza xegħlet.....X'atmosfera.....l-anqas Zeffirelli bil-għerf u l-kapaċita' kollha tiegħu ma jasal qatt li jidderiegi avveniment daqstant ħaj u spettakuluż daqs dak li jġri ta' kull lejla fil-wesgħa enormi ta' quddiem is-Santwarju tal-Madonna ta' Lourdes.

*ikompli f'paġna 6*



## JIBDA X-XOGHOL TA' RESTAWR FUQ IL-KWADRU TA' L-ERWIEH

Ix-xogħol tant meħtieġ ta' restawr fuq il-Kwadru ta' l-Erwieħ fil-Bażilika tagħna beda fit ilu miż-żewġ restawraturi taljani -Sandra Pessa u Francesca Maletto. Dawn iż-żewġ restawraturi kienu ġa nġiebu Għawdex darbtejn ohra qabel biex setghu jagħmlu studju dettaljat dwar l-istat ta' dan il-kwadru ta' Mattia Preti.

Biex isir dan ix-xogħol hija meħtieġa somma mhux hażin ta' flus. Ġa nġabru fondi permezz tal-wirja u biegh ta' pitturi ta' Giorgio Rocca u anke minn diversi donazzjonijiet li għamlu xi whud mill-komunita' parrokkjali tagħna. Permezz tar-rivista tagħna nixtiequ nhegġu ohrajn biex jekk jistghu jghinu dan il-proġett ta' fejda li qed isir fil-parroċċa.



Wahda mir-restawraturi waqt il-fażi preleminari tar-restawr.

## IL-PRESIDENT TAR-REPUBBLIKA F'SAN ĠORĠ

L-E.T. il-President tar-Repubblika Dr. Censu Tabone akkumpanjat mis-Sinjura tiegħu attenda għall-Konċelebrazzjoni Pontifikali Solenni nhar il-Hadd 21 ta' Lulju 1991 meta fil-parroċċa tagħna konna qed niċcelebraw bl-ikbar sollennita' il-festa tal-patron t'Għawdex u tagħna San Ġorġ Martri. Flimkien mal-President attenda wkoll l-Onor. Ministru għal Għawdex is-Sur Anton Tabone u s-Sinjura tiegħu. Wara l-quddies pontifikali kemm il-President u s-Sinjura tiegħu kif ukoll il-Ministru għal Għawdex u s-Sinjura Tabone kienu mistiedna għal bibita fil-Awla Kapitulari. Il-President Tabone sellem lil Mro. Joseph Vella u feraħlu għall-mużika tal-quddies li kienet ġiet esegwita, il-quddies "Mass in D Major", li Mro Vella kkompona f'Awissu 1975 u li ndaqqet għall-ewwel darba fil-Festi ta' San Ġorġ tal-1976.

## GHOTJA B'RISQ IR- RESTAWR

L-għaqda "WIRT Għawdex" bil-għajnuna tal-kumpanija Gozo Channel ipprezentat ghotjiet ta' flus lil diversi għaqdiet f'Għawdex b'risq proġetti li qed jittwettqu. Fost l-għaqdiet li rċevew ghotja kien hemm il-Kumitat Storiku Kulturali tal-Parroċċa tagħna. Il-prezentazzjoni saret mis-Sur Franco Masini, Chairman tal-Gozo Channel Co.Ltd. fil-preżenza ta' Dr. Paul Coppini LL.D. ,President tal-għaqda WIRT Għawdex. Il-flus ser imorru għall-proġett tar-restawr tal-kwadru ta' l-Erwieħ, xogħol Mattia Preti tal-1688.

## Żewġ Statwi Ġodda fil-faċċata tal-Bażilika

Iż-żewġ niċeċ fil-faċċata tal-Bażilika dalwaqt jitpoġġew fihom żewġ statwi - San Pietru u San Pawl. Dawn iż-żewġ statwi setghu jiġu ordnati wara żewġ donazzjonijiet minn żewġ benefatturi. L-Istatwi ta' San Pietru u San Pawl qed jinhadmu mill-iskultur il-Kav. Alfred Camilleri Cauchi u mistinnija jitpoġġew f'psothom sa tmiem din is-sena.

## DAWL U DAWL jaqbad minn paġna 4

X'hin rajt dawk id-dwal, qalbi xeghlet bil-ferh.....Dan hu d-dawl li d-dinja ta' żmienna għandha bżonn biex tkun tista' timxi fis-sod. Dan hu d-dawl li jixhed il-ferh, it-tama, l-imħabba u l-fidi li hemm mistura fil-bniedem. Dan hu d-dawl li permezz tiegħu d-dinja tidher isbah, ahjar, iktar f'pothta.

U ftakart fi dwal oħrajn: id-dawl ipetptu tad-discos ta' pajjiżna..... anke hemm wiehed jista' jgawdi d-dawl li kun hemm. Iżda x'differenza..... dawl imċajpar mill-foga ta' d'haħen qerrieda, li jittilgħu jinbarmu ' il fuq, wara li jkunu stordew lil dawk li jkunon pejpohom.

Dawl ikkulerit, minn kull lewn tal-qawsalla. Raġġi ta' dawl li jaħbtu filmkien, jissallbu f'xulxin. li jdawwlu l-art sewdiena, jew il-mirja mtaġna tač-čentru taž-žfin.

Kos! x'differenza!.....Mhux l-ewwel darba harist lejn l-učuh taž-žghažagh millufa fiž-žfin. Iž-žebgha ma' wičhom tbiđdillhom is-sbuħija naturali li ikoll għandhom. Jilbsu l-maskra li donna taħbilhom xi ftiit mill-hmura ta' wičč li, ahmar bil-mistħija, ma jkunx irid jidher kif inhu quddiem l-oħrajn.

Hemmhekk ukoll inkun il-hemm il-folla.....ir-rassal. Hemmhekk ukoll il-folla tngemgħa, u wiehed jaħbat mal-oħra. Fid-discos ukoll tara bnedmin jixxenglu bil-għejja u bin-nuqqas ta' hegga.

X'differenza mil-Lourdes!

Flok il-fwieħa ta' mitt-elf warda li jsenslu kuruna madwar l-istatwa tal-Madonna, fid-discos b'xomm ir-riħa qawwija tax-xorb, li jistordi u jbellah lil kull min jehu minnu.

Flok is-skiet u l-hemda ta' Lourdes hemm l-għajjat sfrenat tad-DJ, li f'pika mad-diska li jkollu tagħqad u d'dur madwaru, jerfa' leħnu biex mingħallih jagħti l-hajja lil dik ič-čoma nies ta' eta' žghira li għax ma għandix fejn tmur tqatta' sagħtejn jew inkella biex tagħmel bħal haddieħor tingħalačlek f'sala li twegħdek hafna u ma tagħtik xejn.

Flok il-pači u s-sliem fil-qalb li wiehed iħoss giewwa Lourdes, hemm il-vojt u l-baħħ li jkomplu jtaqqqu d-dwejjaq li wiehed ikun ipprova jneħhi bil-mawra tiegħu giewwa Disco.

Flok rispett u mħabba lejn il-ğisem tal-bniedem li jkotor giewwa Lourdes hekk kif tara dawk il-bnedmin hutek imkissra bil-mard, hemm il-passjoni sfrenata u mğewwħa ta' bnedmin li jridu jesperimentaw u bl-iskuža ta' l-imħabba jweğğgħu lil min ikun hemm magħħom bl-inğieba egoista tagħhom.

Jintefa' id-dawl ġo Lourdes, u n-nies għajjena b'dak kollu li twettaq matulek ja jum, taħseb biex tingabar lejn il-lukanda, u hemm tistrieħ. Iżda donna

thoss xi haġa tghidliha: baqa' haġa oħra li jonqos tagħmel: eġja fil-Grotta, u sellem lil Madonna. Aghthi l-lejl it-tajjeb, roddiha hajr tal-ferh, tal-pač, tas-salib ta' dan il-jum.....u mbagħad kulhadd imur jistrieħ, u jmid rasi fuq l-imħadda, bla ebda rimors, bla ebda inkwiet, tal-pač fil-qalb.....u dmugh il-ferh iğelben ma' haddej, hekk kif tipprova tagħlaq għajna ma' għajn

Jintefa' id-dawl tad-Disco: u l-folla tixxengel toħroġ għalenja. U kulhadd jgħajjat u jweržaq f' nofs ta' triq, għax hekk draw jagħmlu fid-discos, li biex titkellem trid tghajjat għaliex inkella ma jisimgħuk...u ma tittendix li barra ma għandek għalfejn tghajjat ižjed biex tinstema'. U tmur id-dar għajjen. Stordut....imkisser....Mort biex tistrieħ u hriğt għajjen....mort biex tifraħ u hriğt imdejjaq....mort biex issib il-hbieb u spiččajt waħdek. U nftajt minn tulek fuq is-sodda, u ppruvajt tagħlaq għajna ma' għajna u għalkemm xfar għajnejk għajjena u homor nar ma mrexkilek. U dmugh għelben ma' haddej..... u xorta ma rqađtx, jew ahjar irqađt, imma xorta ma strieħajt.

Naf, ser tghidli: mhux kulhadd jista' jmur Lourdes bħalma għamilt int.... Għandek raġun, u nixtieq li sinjuron biex inhallaslek il-vjağğ biex tkun tista' tagħmel din l-esperjenza li žgur ma thallik l-istess. Biss: m'hemmx għalfejn tmur Lourdes biex tğix kuntent.....għandna dwal oħra li bħad-dawl ta' Lourdes ipetptu ferħana.....huma d-dawl inewnem quddiem l-akbar habib li int qađt jista' jkolluk.

Mur Habib. Mur hdejh f-is-sikta tal-knisja. U hemm, bħal Lourdes il-qalb tiegħek timentela' bil-ferh.

## Dghajsa b'moqdiel wiehed jaqbad minn paġna 1

Ejjew nagħmlu hiłlta kollha biex nerğaħu nibdew nitolbu filmkien fil-familja. Ejjew insibu hin li jaqqgħana filmkien u nerğħu 'il fuq hsebijetna lejn Alla li tant iħobna.

Dalwaqt jibda' ix-xaħar għażiž ta' Ottubru, x-xaħar iddikat lil Madonna tar-Rużarju. Għaliex ma nagħmlu hiłlta kollha biex nibdew nirrečitaw dan ir-rużarju filmkien, ninvolvu iktar lill-uliedna, žghar u kbar biex iğhiduħ magħna. Ejjew nitolbuħom dan ir-riğal mingħandhom li jaččettaw li nitolbu filmkien.

Forsi nkun nitlob xi haġa kbira jekk nistedinkom sabieħ jekk inhuwa possibbli din ir-rečita tar-Rużarju ngħiduħa filmkien, mhux il-biss familja familja, iżda l-familji kollha li jiffurmaw il-komunita' parrokkjali kollha quddiem Gesu' Sagrumental!?

Iva, Gesu' u Marija qed jistednukom sabieħ ta' kull filgħaxija nitolbu ikoll bħala familja waħda quddiem Gesu' Sagrumental espost fil-knejjes tagħna. Ikun l-ikbar riğal li nagħtu lil Gesu' u lil-Marija: riğal li filwaqt li jagħti pjačir u gost lil dawn iż-żewġ personağġi kbar, ikun ukoll riğal li jagħmilna iktar sinjuri spiritwalment u iğhinna ngħixu ahjar il-hajja tagħna.

## Wiekna għadha viridu

Gheżiež tfał,

llium irrid ngħidlikom storja.

Samantha kienet mara twaġba, arma bi tliet itfal kbar, kollha b'saħħithom, li kienu jaqilgħu l-hobza ta' kuljum mill-baħar ,għax kienu sajjieda. Id-dar tagħhom kienet imperrôċa fuq sies f'wahda mill-gżejjer żgħar, kważi diżabitati tal-Hawaii.

Jum wiehed it-tfal harġu bħas-soltu għas-sajda. Iżda għal-habta ta' nofs in-nhar, l-arja mtliet bi ċpar oħxon li kebbeb il-madwar fi shaba bajdanija li ksiet il-baħar kollu.

L-omm kienet wehida, tistenna u tittama li wliedha jfittxu jaslu. Iżda beda jidlam u dawn kienu għadhom ma tfaċċawx. F'daqqa wahda ġieha hsieb f'moħħha, hsieb ta' ġenn. Resqet lejn darha, neħhiet minnha l-hwejjeġ l-iktart utli, u tatha n-nar. Din malajr ivvampjat u l-leħha tagħha telgħet 'l fuq. U jiedha mitlufa f'nofs ta' baħar, raw id-dawl u qadfu b'kemm kellhom saħħa u hila. U fil-aħħar waslu mi fluga. Fuq ix-xtaġta kien om mhom tistennihom.

"Ma, dak x'dawl rajna? Dak salvana?" qalulha.

"Dik kienet id-dar tagħna. Tajtha n-nar!"

Uliedha tbellhu: "Tajtha n-nar! Issa x'ser nagħmlu bla dar?"

"Aħjar bikom madwari u bla dar, milli bid-dar u mingħajrkom!"

Għalfejn għidielkom din l-istorja tfał? Biex tkunu tafu l-omm kemm thobb lil uliedha. Għax xi drabi tiġi xi omm fejn u tghidli: "Għandi t-tifel kemm iħabbatni!" jew "Għandi t-tifla kemm ma tobđinix!"

Hekk tafuħulha lil ommkom ta' l-imħabba li thobbkom! Wara li tagħmel daqshell sagrificcji għalikom! Ara ma tkunu ingrati! Qisu li lil ommkom thobbuha u ġġibulha dejjem ir-rispett li jsthoqqliha.

Nawguralkom sena skolastika mill-aħjar.

Tata' Iz-Ziju Peppi

## Isem Malta u Astra Jidwi f'Sabratha u Tripoli

Fl-Anfiteatru Ruman ta' sabratha fil-Libja eluf ta' spettaturi laqghu b'applaws kbar u għajjat ta' ferħ wirja eccezzjonali ta' żfin u kant li l-Group Folkloristiku Astra ta waqt serata ta' divertiment li nżammet bhala parti mill-festi li ġew organizzati biex ifakkru l-Jum Nazżjonali tal-1 ta' Settembru.

Il-Group Astra, li kien il-mistieden tal-Gvern Libjan għal dawn il-festi kommemorattivi, ta wirja stupenda li saħħret u entużjażmat il-miġemgħa kbira ta' nies miġbura fl-Anfiteatru, ewenin fosthom ministri governattivi, kapijiet ta' diversi taqsimiet fl-amministrazzjoni civili u bosta

personalitajiet oħra distinti. Il-wirja tal-Group Għawdxi saħansitra fost wirjiet oħra li gruppi oħra barranin mistiedna għal dawn il-festi ta' għall-okkażjoni; tant li l-Group Folkloristiku astra kien l-uniku Group li ġie preżentat bil-Professional Artists Diploma għal livell għoli li lahaq. Il-Gruppi l-oħra li ippardecipaw flimkien mill-Group Astra kienu mil-Eġittu, Yemen, Gibolti, Saudi Arabia u oħrajn mil-Libja.

Tul il-mawra tiegħu fil-Libja l-Group Astra ippardreżenta wirjiet oħra folkloristiċi f'Sabratha kif ukoll fil-belt kapitali Tripoli, fejn il-Group ingħata trattament speċjali f'wahda mill-aktar lukandi lussużi tal-post. Hawnehkk il-Group ingħata pubbliċità kbira kemm mill-mezzi tax-xandir kif ukoll mill-istampa. Għadd ta' ġurnali ippubblikaw ritratti u rapporti dwar wirjiet tal-Group, waqgħi tnejn minnhom (Green Flag u il-Festival) iddedikaw żewġ paġni esklussivament għal intervisti mal-Group. Żewġ



Adelina Attard flimkien mal-grupp f'Sabratha.

stazzjonijiet tat-T.V. - National Libyan T.V. u New Private Satellite T.V. Channel - ukoll taw prominenzza kbira lil-Group Astra.

Lejn tmiem il-mawra ta' disat ijiem li qatta' fil-Libja, il-Group kien il-mistieden tal-Amassxatur Malti fil-Libja, George Saliba, għal Biċċevimnt li nġhata fl-Ambaxxata Maltija. L-Ambaxxatur Malti nqeda bi-okkażjoni biex jifrah lil-Group Astra għall-wirjiet kbar li ta fil-Libja u li komplew jagħtu ġieħ u unur lil Malta u Għawdex.

Il-Group Folkloristiku Astra kien immexxi mid-Direttur Artistiku tiegħu Manwel Grima, flimkien ma' Mro Joseph Bezzina, direttur mużikali tal-Orkestra. Il-Group, iffurmat minn 18 il-persuna, kien jinkludi wkoll lil-kantanta Adelina Attard, li halliet impressjoni tajba hafna fix-Shows kolla li fi hohm hadet sehem flimkien mal-Group.





# IL-BELT VICTORIA

SUPPLIMENT

Settembru - Ottubru 1991

## Ghawdex Irodd Hajr

Fuq l-inizjattiva ta' żewġ saċerdoti żgħażaġh tal-Parroċċa tagħna. Ir-Rev. Dr. Joseph Farrugia u r-Rev. Ġorġ Frendo, tfakkar u nġhata għieh bniedem li għamel unur lill-gżirirna - **MONS GIUSEPPE FARRUGIA** - magħruf mill-poplu bħala "Dun Ġużeppe tal-Vers".

Dan is-saċerdot li kien kwazi ntesa mill-poplu kien jisthoqqqu verament li jkun mfakkar u jnġhata għieh kif deher mill-kunċert ta' mużika sagra li sar fil-Parroċċa tagħna kif ukoll mill-wirja li għet imtelgħa fil-Banca Giuratale. Kienet verament inizjattiva ta' minn ifahharha u jnkoraġġiha u għalhekk li sabet l-għajjuna tal-Ministeru għal Ghawdex kif ukoll il-patronaġġ tas-Segretarjat tal-Kultura u tal-Kunsill tal-Kultura t'Ghawdex. Għalhekk deher ilna li huwa xieraq li nfakkr u b'suppliment dawk l-attivitatiet li saru biex jibqa' imfakkar Mons Giuseppe Farrugia: il-Kunċert ta' Mużika Sagra, li kien l-ewwel attivita' tal-Maltafest '91 f'Ghawdex; il-kxiif u tberik ta' lapida fi Pjazza San Ġorġ, b'bust tal-bronż maħdum lill-artista l-Kav. Alfred Camilleri Cauchi; u l-wirja dwar haġtu u hidmietu li saret fil-Banca Giuratale.



Il-Lapida li tfakkar lil Mons Giuseppe Farrugia fi Pjazza San Ġorġ



Waqt il-Kunċert ta' Mużika ta' Mgr. Farrugia fil-Bażilika



Mons. Arcipriet jindirizza l-miġemgħa qabel il-kxiif tal-lapida. Jidher ukoll il-Ministru għal Ghawdex, Mons. Isqof N. Cauchi u Mons. E. Mercieca, Arcipriet Emeritus

# MONS GIUSEPPE FARRUGIA

Diskors mir-Rev. Dr. Joseph Farrugia fl-okkażżjoni

tal-ftuħ ta' wirja dwarhu

Fil-Banca Giuratale

Nhar il-Ġimgħa, 12 ta' Lulju 1991

*Onorevoli Ministru,  
Eccellenza Reverendissima,  
Wisq Rev. Sinjuri tal-Kapitlu Katidrali,  
Wisq Rev. Sinjuri tal-Kapitlu tal-Bażilika ta' San Ġorġ,  
Reverendi Sinjuri,  
Sinjuri,*

Fil-mixja ta' hajjtna niltaqghu ma' bosta bniedmin. Uħud minnhom naghruhom, insellmulhom u nitkellmu magħhom. Oħrajn mhux talli ma niklux magħhom, iżda bilkemm nilmħuħom u malajr ninsewhom.

Il-hajja tlaqqana wkoll ma' hafna oħrajn li lanqas biss nintebhu bihom. Riġleġhom u riġlejna jterru l-istess mogħdijiet, forsi jirru wkoll l-istess egħtiebi jekk mhux saħansitra jmiddu l-istess passi. Dan, iżda, jagħmluħ bla qatt jintebhu bil-passi ta' xulxin.

Hekk ahna l-bniedmin!

Nghaddu mil-toroq tagħna u naqsmu l-pjazze ta' blietna bla ma naħsbu f'dawk l-irġiel u n-nisa bħalna, ta' żminijietna u ta' żminijiet l-imġhoddi li bħalna u magħna, iġħaddu jew għaddew mill-istess nahiet u għexu fl-istess inhawi.

Tabilhaq hekk magħmul il-bniedem!

Mehdi biħ inniħsu, m'għandux ħin għal haddieħor; miħwi b'ħotbietu, ma jimpurtax minn ħotbiet l-oħrajn. Meta jġiħ l-għax jxrob mill-egħjun li skoprew missirijietu jew mill-bjar li hafnu nannietu bla ma jroddilhom l-ħekken ħsieb ta' għarfin jew ħajr.

Hekku l-bniedem! Nifħiemu, mhux kull bniedem, iżda dak li l-aktar wieħed jiltaqa' mieġħu fid-dinja tagħna. Aljenati! Miħxul! Jinsa!

Iva, jinsa il-bniedem!

Jinsa l-ewwelnett għax ħu esseri finit u allura *moħħu ma jiffax jerfa' kolx f'daqqa*, ta' l-imġhoddi mbiegħed u tal-bierah miegħu

Jinsa wkoll għax il-fakultajiet ta' ruħu, dment illi għadom f'gismu, jahdmu permezz ta' l-organi tal-gisem, u ladarba dawn ħuma *suġġetti għall-għeja u l-taħsir*, l-effiċċjenza ta' l-intellekt u tal-memorja taħbat trini u tillef mis-senna tagħha.

Imma xi drabi - u wisq drabi - u hawnhekk ħu d-dnub tal-bniedem - il-bniedem jinsa *għax hekk jaqbili*, għax ma jkunx irid iġorr ir-responsabilita' tal-passat, għax dik "li



jagħti" anke li jagħti biss ħajr, wisq drabi tiġħ tqila.

*Sinjuri,*

Illum inġbarna sabieħ niftakru; sabieħ inġeddu l-memorja fina u foħna ta' wieħed mill-ulied kbar ta' għiritna: il-W. R. Monsinjur Giuseppe Farrugia, magħruf b' "Dun Guzepp tal-Vers" li għex bejn l-1852 u l-1925.

Ittqajna sabieħ niftakru fih. Ittqajna sabieħ niftakru f'min ma kelliħ ninsaw: benefattur kbir tal-kultura tagħna, ta' l-identita' tagħna, tal-Knisja tagħna.

Konna nsejnih lil Mons Farrugia. Jlena ma naħx ngħid għalix insejnieh. Ma naħx liema naqbad ngħzel minn fost it-tliet dgħufijiet umani li semmjejt; jġififeri dik li ġeja mil-trab, mill-mard jew mid-dnub b'leħ nispeja l-għibien kwazi šiħ tiegħu mill-memorja tagħna. Ma naħx ngħid jekk dan in-nuqqas liħna jixtiniħx bil-ħija jew għandux egħruqu fid-dgħufija tal-trab ta' l-art li minnu ahna msawrin. X'aktarx illi ħu taħlita ta' dawn il-fatturi kif ukoll taċ-ċirkustanzi soċjali u sotto-kulturali li ħakmuna f'dawn l-aħħar ġenerazzjonijiet.

Huma x'inhuma r-raġunijiet, jibqa' dejjem għajb għalina li bniedem ta' din ix-xorta, ċittadin u saċerdot li ġa fi žmienu kien imfahħar bħala "ornament ta' din il-għira" mhux talli ġie mċaħħad minn malħar li jħħed għall-merti tiegħu u għall-ġieħ li jistħoqqu iżda talli kwazi għeb mill-memorja tagħna. Xrobna minn għerfu, inqadejna b'ħidmietu, stagħnejna b'sengħetu, u nsejnieh!

Imma illum u fil-ġem li ġejjin, irridu niftakru fih. Illum irridu niftakru f'saċerdot li ma kelliħa qatt ninsaw. Irridu nsiru nafu lil bniedem ta' l-arti li messna ilna nafu. Irridu ngħtu ġieħ lil-patrijott li messna ilna nwoġħuħ. Il-wirja li intom , Onorevoli Ministru u Mons Isqof ser joghħobkom tinawguraw għandha l-għan li tagħti ġieħ lil Mons Farrugia billi iġgeddliħa l-tikira tiegħu u tintroduċina fil-misteru tal-hajja ammirevoli u eżemplari tiegħu.

Din il-wirja dokumentarja u ritrattistika għandha tlett għanijiet: li tghidliħa min kien Mons Farrugia, li tintroduċiħuħna billi tlaqqagħna miegħu , u li ddewqliħa l-ispiritu tiegħu - sakemm dan ħu possibbli li jsiħ permezz ta' wirjal

Ghandha l-ewwelnett l-ghan li tghidilna minn kien Mons Farrugia. Dan l-ewwel ghan taghna, il-wirja trid tilqhu bit-taghrif li taghti dwaru. Taghrif limitat, meqjus, magħżul u rispettuż. Taghrif illi mhux bilfors li jagħmel ġustizzja ma' Mons Farrugia għax biex titkellem b'ġustizzja dwar persuna lili din il-persuna trid tkun tafha u tafha tajjeb.

It-taghrif li taghti l-wirja dwar Mons Farrugia ġej minn tliet eghjun:

\*Ġej l-ewwelnett, minn *dak li smajna jingħad dwaru* minn xi persuni li jafu lil minn kien jafu sewwa, għax qribu u fi żmien.

\*Għajn oħra ta' taghrif huma *l-kitbiet dwaru*, kitbiet ġurnalistiċi li lanqas jgħoddu sas-swaba ta' idejna. Iżda riċentement sar studju serju u interessantissimu dwar Mons Farrugia mill-mużiċista kompażan Stephen Attard fil-kors universitarju tiegħu għall-Baccellerat fl-Edukazzjoni. \*Forsi l-għajn l-iktar importanti hija dik li tikkonsisti fil-massa *mdaqqa ta' materjal*, manuskritt aktar milli stampat, li l-awtur tiegħu hu l-*istess Mons Farrugia*.

Hawnhekk ippermettuli, jekk jogħġbokom, f'ismi, f'isem siebhi fil-hsieb wara din il-wirja u fil-kostruzzjoni tagħna Dun Gorgo Frendo, u f'isem daww l-oħrajn li hadmu magħna, inrodd hajr mill-qiegħ nett ta' qalbi lill-Wisq. Rev. Arcipriet Emeritus Mons Emanuel Mercieca (hawn preżenti) li ġentilment u ġenerożament qiegħed għad-dispożizzjoni tagħna l-parti l-kbira u l-iktar importanti ta' l-esebiti li jinsabu f'din il-wirja. Permezz ta' dawn l-esebiti, ikoll kemm huma, hief għal xi waħdiet, dokumenti oriġinali, wieħed jista' jara b'għajnejh - u nitlobkom bla ma jmiss b'idejeh - il-kobor kulturali u nisrani ta' Mons Farrugia.

\*\*\*\*\*

Min kien Mons Farrugia? Din hi l-mistoqsija li t-tweġiba tagħna tikkostitwixxi l-ewwel għanta' din il-wirja. Mistoqsija li mhix faċli. Għax hi waħda minn daww l-mistoqsijiet li jissuperaw il-possibilita' ta' tweġiba sodisfaċenti. U billi jien ma nagħmi l-impossibbli, u lanqas nipprezenti l-qatt nagħmlu, nilimita ruhi għal tliet osservazzjonijiet.

Min kien Mons Farrugia?

Minn dak li smajt minghand nies li semghu dwaru, nista' ngħid li Mons Farrugia kien ċertament bniedem li tixraq l-ammirazzjoni tagħna: bniedem ammirevoli għall-kapaċitajiet artistici u mużikali tiegħu, għat-tjubija u għall-ġenerożita' nisranija tiegħu, għall-għerf u għar-rigorozita religjuża tiegħu....għall-imhabba shiha tiegħu lejn Alla u lejn pajjiżu.

Minn dak li qrajt dwar Mons Farrugia jidher li hu kien dan kollu u aktar. Fir-reġistru ta' l-Istudjenti tas-Seminarju tas-snin 1866 - 1870, jiġifieri s-snin li fihom Giuseppe Farrugia kien student, hemm miktub dan il-kumment taht ismu : *"ottimo in tutto e sempre il primo"* - "l-aħjar f'kollox u dejjem l-ewwel". Hekk kien Mons Farrugia meta kien għadu student. U jidher li hekk baqa' sa meta miet : ottimo in tutto e sempre il primo.

Min kien Mons Farrugia? Din hi dōmanda li l-wirja tixtieq, modestament tghinkom tweġbu. Il-wirja hi għajn li minnha intom mistiedna tixorbu sabiex taslu tagħmlu ġudizzju -

nitlobkom, mhux primarjament dwar il-wirja nfisha li m'għandiex pretensjonijiet barranija iżda - dwar il-persuna li l-tifkira tagħna l-wirja tixtieq iġġedded u isseddaq.

Barra milli tagħna taghrif dwar Mons Farrugia il-wirja trid wkoll - u dan hu l-tieni ghan tagħna - tintroduċihulna. Kif tista' qatt tagħmlu dan, nisthajlikom tistaqsu, ladarba hu miet fl-1925, jiġifieri 66 sena ilu?

Il-wirja tipproponi li dan tagħmlu billi tlaqqagħna ma' xi grajjiet li sawru l-tifsila ta' hajtu, ma l-inhawli li fihom kien iġhix, ma xi hidmiet li hu wettaq, ma' l-ammirazzjoni li biha kien imdawwar, mal-fiducia li hu kien igawdi minn kbar u zghar, ma' l-imhabba li kellhu għall-poeżija, il-mużika u l-kelma miktuba bir-reqqa u mitkelma bil-hegga.

Hekk l-wirja tipproponi li tintroduċihulna permezz tad-dokumenti u tar-ritratti li jixdu għal dan kollu.

It-tliet ghan ta' wirja hu li ddaħħalna fil-misteru ta' l-Ispirtu tiegħu, idewwawquina - sakemm dan hu possibbli, kif għa għedna.

Il-wirja tipproponi li dan tagħmlu billi tagħmel aċċessibili għalina d-diversi espressjonijiet li nkarnaw l-Ispirtu inteltwal, artistiku u nisrani tiegħu: il-poeżija, il-proza, id-disinn, il-mużika, l-oratorija u l-Istudju rigoruż tiegħu. Dawn l-espressjonijiet kulturali li jinkarnaw l-Ispirtu ta' Mons Farrugia jahdmu bħal ma jahdem il-ġisem : Hu permezz tal-ġisem li l-Ispirtu tagħna, jiġifieri ahna, nidhru f'kuntatt ma xulxin. Iżda meta ngħidu ġisem ahna qed nifhmu wkoll l-egħmejjel jew l-opri li l-bniedem iwettaq permezz tal-ġisem u li mbagħad isiru estensjoni tiegħu. Imma waqt li l-ġisem imut l-opri jibqgħu, u jibqgħu jtkellmu! L-opri jtkellmu meta l-fomm jiskot. Hekk ukoll baqgħu jtkellmu l-opri ta' Mons Farrugia. Huma issa saru l-espressjonijiet ta' l-Ispirtu tiegħu.

Dawn l-espressjonijiet kulturali li tlaqqagħna magħhom il-wirja, espressjonijiet li jinkarnaw l-Ispirtu ta' Mons Farrugia, idewwulna l-fidi tiegħu, il-ġenerożita' u l-lealta' tiegħu, l-imhabba lejn il-Knisja u lejn il-ġżira tiegħu, is-sensibilita' awtentikament artistika tiegħu, il-perfezzjonalita' tiegħu...Iżda fuq kollox l-umilta' tiegħu. Minn dan kollu , u aktar, kien u għadu magħmul l-Ispirtu ta' Mons Farrugia. Il-wirja trid tkun mezz sabiex dan l-Ispirtu , li minnu ikun ta' ġid għalina li nixorbu, tagħmlu aċċessibbli għalina.

*Onorevoli Ministru, Eccellenza Revendissima, Sinjuri.* Il-kobor ta' bniedem ma jtitxess minn dak li l-bniedem jipposiedi u jzomm għalih, iżda minn dak li l-bniedem jagħti u jkassam lill-oħrajn.

Il-kobor ta' Mons Farrugia hu f'dan: hu ta minn dak li kellu, u għax nisrani hu ta ukoll minn dak li kien.

Kien fuq kollox bniedem ta' fidi u tal-Knisja: Ta minn din il-fidi u qeda bir-reqqa lill-Knisja bħala Sacerdot Zelanti, fil-Parroċċa ta' San Gorgo Martri li fiha tghammet, fi hdanha trabba, u li tant kien iħobb, bħala Kanonku Teologu u

mbaghad Dekan fil-Knisja Katidrali fejn assidwament qeda d-dmirijiet tieghu b'reqqa kbira, bhala Segretarju u Habib leali ta' l-Isqof Pietru Pace, bhala Professur u Rettur fis-Seminarju kif ukoll bhala Vigarju Generali. Tassew jixriqulu l-kelmiet li Mons Paolo Cauchi kien kiteb wara mewtu: Mons Farrugia kien *"vero ornamento del clero delle due isole"*

Iva, is-Sacerdot Giuseppe Farrugia ta minn dak li kellu u minn dak li kien! .

**Kien ċittadin li habb lill-art twelidu :**

Kitbilha poeziji, kantalha innijiet, iddefenda b'mod kritiku u rigoruz (skond il-possibilitajiet akkademici ta' żmienu) id-dritt ta' l-Ghawdxin li bhall-Maltin jghoddu rwieghom bhala wlied spiritwali ta' l-Appostlu Pawlu. Lill-art twelidu qdiegħa wkoll bhala Biblijotekarju, Għaliem fl-iskola sekondarja, 'Konsulent ta' l-Amministrazzjoni Ċivili, Kummissarju tal-Karita'. Imma qdiegħa fuq kollox billi għaniha b'opri ta' l-arti u tal-mużika li jqiegħduha fuq quddiem nett fil-kwadru mużikali u artistiku lokali.

Hekku! Mons Farrugia kien artist u l-arti tiegħu ma żammhiex mohbija iżda tahlina. Ta minn dak li kellu.

Kien oratur: Xandar il-kelma mill-aqwa pulpti, kif ukoll minn dawk taċ-ċekajin, dawk li ilsenhom kien Malti u widnejhom ma kienux sensibbli għajr għall-ilsien Malti. Mons Farrugia kien hafna aktar, u kellu u ta minn dak li kellu u hekk staghnew in-nies ta' żmienu u staghnejna aħna, staghniel l-identita' tagħna, u staghniel il-kultura tal-gżejjer tagħna.

Il-wirja li minn hawn u mument iehor ser nitlobok, Onorevoli Ministru biex tiftah u lilek Eccellenza Reverendissima biex tbierek, trid tkun għodda sabiex tfaċkarna f'dan kollu.

Konna nsejnieh lil Mons Farrugia. Iżda donnu li hemm ċerti bnedmin, bhall-Mons Farrugia, li ma jhallukx tinsihom.

Ir-ruh tagħhom li ma ssaportietx fil-qafas ta' gisimhom dment kienu fuq l-art, ma togħhod qatt għall-hakma ta' l-art. Il-gisem miet iżda r-ruh tagħhom ma ndinix miegħu.

Il-gisem ta' Mons Farrugia jinsab jistrieħ taħt l-irħama li tghatih fil-Katidral tagħna, iżda l-ispirtu tiegħu ma ndifen qatt, għeb iva mill-memorja tagħna iżda ma heda qatt isevina , forsi bla ma ntbahna, billi jagħni l-faqar tagħna bil-gid spiritwali u kulturali li bih imliena.

Mons Farrugia halla t-timbru tiegħu fl-istorja t'Ghawdex u dan hu timbru ewlieni. Minhabba dan Ghawdex għandu jhossu obbligat lejha.

Il-lapida kommemorattiva tar-rham u l-bronż li ser tiġi nawgurata nhar it-Tnejn li ġej fi Pjazza San Gorg' waqt il-kunċert ta' mużika komposta minnu trid tkun sinjal permanenti ta' dan l-obbligu ta' Ghawdex lejha.

Din il-wirja, li issa nitlobok Onorevoli Ministru biex tiftah u lilek Eccellenza Reverendissima Mons Isqof biex tbierek, fil-preżenza ta' dawn il -mistednin distinti, trid tkun mhux għajr l-ewwel pass sabiex lil Mons Giuseppe Farrugia jintraddu postu fl-istorja kulturali, katolika u patrijottika ta' pajjiżna.

Grazzi hafna.



*Il-Ministru Tabone jtkellem waqt l-inawgurazzjoni tal-Wirja.*



*Mons. Isqof Nikol G. Cauchi jidher ibierek il-Wirja.*



*Mijet ta' nies iżuru l-Wirja.*



*Parti mill-esebiti fil-Wirja fil-Banca Giuratale*